

## حضور تاج الشریعہ کے بیان سے مضطرب ہونے کی بجائے زبان و قلم کو محتاط بنائیں

دشمنِ احمد پہ شدت کیجئے      ملحدوں کی کیا مروت کیجئے  
ذکران کا چھیڑیے ہر بات میں      چھیڑنا شیطان کا عادت کیجئے  
کیجئے چرچہ انہی کا صبح و شام      جانِ کافر پر قیامت کیجئے

حضرت مولانا یاسین اختر مصباحی کی ایک وضاحتی تحریر مرقومہ ۴/۲ ذی قعدہ ۱۴۳۵ھ مطابق ۳۱/۱۲/۲۰۱۴ء میرے پیش نظر ہے، جس کی سرخی ”حضرت تاج الشریعہ کا ایک نہایت اہم استفتاء“ ہے اس تحریر کا آغاز مولانا نے حضرت امیر خسر اور ڈاکٹر اقبال کے اشعار سے کیا ہے اس کے بعد لکھتے ہیں۔ معزز قارئین اس حقیقت سے بخوبی واقف ہیں کہ:

اس وقت تاج الشریعہ حضرت مولانا مفتی محمد اختر رضا خاں قادری رضوی ازہری بریلوی دامت برکاتہم العالیہ علمائے اہلسنت وجماعت کے طبقہ اولیٰ میں سرفہرست اور علمائے اہلسنت کی صف اول میں میر مجلس اور شہ نشین ہیں، آپ کے بیان، تحریر، فکر و خیال اور رائے کی حیثیت اتنی واضح ہے کہ قارئین کرام کو اس سلسلے میں کچھ بتانے اور سمجھانے کی قطعاً کوئی ضرورت نہیں۔ خواص و عوام اہلسنت آپ کا بے حد احترام کرتے اور دل سے آپ کے ساتھ عقیدت رکھتے ہیں۔ مگر صرف راقم سطور ہی نہیں بلکہ بے شمار علماء و خواص و عوام کے لئے ایک انتہائی تشویش و اضطراب کی بات یہ ہے کہ: حضرت تاج الشریعہ نے بار بار، زبانی و تحریری طور سے راقم سطور، یاسین اختر مصباحی کی ایمان افروز و فکر انگیز تالیف ”عرفان مذہب و مسلک“ کو بمبئی اور پور بندر گجرات کے جلسوں میں ”رسوائے زمانہ کتاب“ ”اور گمراہ کن کتاب“ وغیرہ فرمایا ہے، اسی طرح اندور، مدھیہ پردیش اور الہ آباد، اتر پردیش کے دینی و فقہی سیمینار کے اپنے تحریری خطبہٴ صدارت میں اس کے خلاف اپنی رائے ظاہر کی ہے اور شرعی الزامات، قائم کئے ہیں، اس مضمون کے دوسرے صفحے پر حضور تاج الشریعہ کے ذریعے مرکز اہلسنت برکات رضا پور بندر گجرات (حضرت علامہ مولانا عبدالستار ہمدانی کے یہاں) اجلاس عام منعقدہ آغاز دسمبر ۲۰۱۳ء میں دے گئے بیان کا اقتباس نقل کیا ہے، حضور تاج الشریعہ کے بیان کے وہ الفاظ جن پر مولانا کی خصوصی توجہ مرکوز ہے ”ملتے رہے“ بیٹھتے رہے۔ اب بد مذہبوں کا رد، آپ پوری کتاب پڑھ جائیے اس میں ایک جگہ تو صراحتاً آپ کو ملے گا کہ: کچھ لوگ قلت مطالعہ اور جانے کیا کیا الفاظ ان پر لکھے۔ کی بناء پر سمجھ بیٹھے ہیں کہ: جب تک کسی فرقے کے اساطین و اکابرین کو پورے خبیث و مردود اور کافر نہ کہا جائے، رد کا حق ادا ہو ہی نہیں سکتا۔

رد کی بناء پر علمائے اہلسنت وجماعت کی یہ توہین؟ میں خود کچھ نہیں کہتا، اس بڑے مدرسہ کے علما سے پوچھتا ہوں اور تمام علمائے اہلسنت سے فتویٰ پوچھتا ہوں کہ: ”علمائے اہلسنت وجماعت کی یہ توہین اور اس رد کی بناء پر کیا حکم ہے؟ پوری کتاب میں صراحتاً اور کنایۃً، مذہب، بد مذہبی کا رد کرنے والوں سے بیزاری اور ان کی تفسیح اور ان کی تجہیل، پیشہ وارانہ اور تاجرانہ طرز عمل کی تہمت ان پر رکھی گئی ہے۔“ یہ کتاب ”عرفان مذہب و مسلک“ یہ عرفان مذہب و مسلک نہیں ہے بلکہ ”عرفان ندویت“ ہے ”عرفان صلح کلیت“ ہے اس سے آپ لوگوں کو سخت پرہیز لازم ہے الٰہی آخرہ۔

حضور تاج الشریعہ کا یہ جملہ: کہ میں خود کچھ نہیں کہتا اس بڑے مدرسہ کے علماء سے پوچھتا ہوں اور تمام علمائے اہلسنت سے فتویٰ پوچھتا ہوں الٰہی آخرہ اس جملے سے مصباحی صاحب یا تو دھوکہ کھا گئے یا دھوکہ دینے کی سعی نامراد فرمائی کہ حضور تاج الشریعہ نے علما سے استفتا فرمایا ہے، اتنی اردو تو تعمیر ادب پڑھنے والے بچے بھی سمجھتے ہیں کہ جب اس طرح کا کوئی جملہ بولا جاتا ہے تو اس سے قائل کی مراد جانکاری حاصل کرنا نہیں بلکہ اس شے کی بجاہت بیان کرنا ہوتی ہے، مصباحی صاحب کی جس عبارت کے سلسلے میں حضور تاج الشریعہ نے اس بڑے مدرسے کے علما اور دیگر علمائے اہلسنت کی توجہ مبذول کرائی ہے اس جملے کا تیور، انداز اور اس کے الفاظ، وہابیوں و دیوبندیوں کا رد کرنے والے علما سے اہلسنت کی اہانت و تحقیر میں اظہر من الشمس ہیں۔ ساتھ ہی رد کرنے والے علما کو رد بد مذہبوں سے روکنے اور ان کو کافر و مرتد بنا کر عوام اہلسنت کو ان سے دور رہنے کے خلاف ایک منصوبہ ہے، اگر تاج الشریعہ کا مقصود استفتا ہوتا تو پھر یہ کیوں فرماتے کہ: یہ عرفان مذہب و مسلک نہیں ہے بلکہ ”عرفان ندویت“ ہے عرفان صلح کلیت“ ہے۔ اس سے آپ لوگوں کو سخت پرہیز لازم ہے، مذکورہ جملہ کھلم کھلا یہ

اعلان کر رہے ہیں کہ یہ استفتائیں بلکہ اپنے وقت کہ سب سے بڑے ذمہ دار عالم، فقیہ، قاضی اور قوم و ملت کے رہنما کا فیصلہ ہے، لوگوں کو تنبیہ کرنا اور ڈرانا مقصود ہے۔ مصباحی صاحب کی مذہب مخالف، بد مذہب نواز، وہابیت افروز عبارت کی گمراہی سے عوام و خواص کو آگاہ کرنا ہے۔

اہلسنت کے سب سے بڑے فقیہ، مفتی، عالم جو مسلمانان اہلسنت کے سب سے مقبول و محترم پیشوا ہیں اگر انہیں کو فتویٰ پوچھنے کی حاجت پڑتی ہے تو باقیوں کا کیا حال ہوگا؟ ہمیں معلوم ہے کہ مصباحی صاحب کو خوب اچھی طرح علم ہے کہ تاج الشریعہ نے کسی سے استفتا نہیں کیا ہے بلکہ علما کی توجہ طلب کی ہے، لیکن مصباحی صاحب نے تاج الشریعہ، محدث کبیر اور علامہ مفتی محمد شعیب رضا نعیمی کے بیان سے تلملا کر یہ سرخی قائم کی کہ: تاج الشریعہ کا ایک نہایت اہم استفتا، اگر تاج الشریعہ نے استفتا کیا تھا تو آپ کو جواب ایک مفتی کے انداز میں دینا چاہیے تھا، لیکن آگے کے جملے سے یہ ظاہر ہے کہ آپ علما کی شرعی گرفت سے گھبرا کر اپنے غلط جملے کو صحیح ثابت کرنے کی کوشش کر رہے ہیں۔ یہ تو رہا مصباحی صاحب کے مضمون کی ہیڈنگ سے متعلق، مصباحی صاحب آگے کی سطور میں فرماتے ہیں کہ: مگر صرف راقم سطور ہی نہیں بلکہ بے شمار علما و خواص و عوام کے لئے ایک انتہائی تشویش و اضطراب کی بات یہ کہ: حضرت تاج الشریعہ نے بار بار زبانی و تحریری طور سے راقم سطور یا سین اختر مصباحی کی ایمان افروز و فکر انگیز تالیف ”عرفان مذہب و مسلک“ ممبئی اور پور بندر گجرات کے جلسوں میں ”رسوائے زمانہ کتاب“ اور گرہ کن کتاب وغیرہ فرمایا ہے۔ اس سلسلہ میں عرض ہے کہ جناب کو تشویش و اضطراب کا عارضہ پیش آیا ہوگا لیکن آپ کا یہ کہنا کہ بے شمار علما اور خواص و عوام کے لئے ایک انتہائی تشویش و اضطراب کی بات ہے، میں سمجھتا ہوں کہ آپ اپنی بے چینی اور پریشانی کو بیشمار علما و خواص و عوام کے اضطراب سے تعبیر فرما کر اپنا بوجھ ہلکا کرنے کی کوشش کی ہے۔ آپ نے بیشمار علما اور عوام و خواص لکھا ہے۔ اگر یہ صحیح ہوتا تو کم از کم نو دس لوگوں کو تو براہ راست حضور تاج الشریعہ سے دریافت کرنا تھا تا کہ بیشمار کا جملہ نادرست سہی کم از کم جمع کثرت کی قلیل تعداد کا تحقق ہو جاتا۔ آپ کے ان جملوں سے بو آ رہی ہے، ان بلوائیوں کی شرانگیزی و فتنہ خیزی کی جو حضرت سیدنا عثمان غنی کے خلاف عالم اسلام میں جھوٹی افواہیں پھیلا رہے تھے۔

مصباحی صاحب قبلہ: حضور تاج الشریعہ اور دیگر علمائے حق کے بیانات اور اقوال شرعیہ سے مضطرب ہونے کی بجائے ضرورت ہے کہ پوری جماعت اکابر و اسلاف کی پیروی کرے اور اپنی زبان و قلم کو لگام دیں، اگر آپ حضرات نے اپنے قلم اور اپنی زبان کو محتاط رکھا ہوتا تو آج تاج الشریعہ یا کسی اور عالم دین کو آپ لوگوں پر شرعی الزامات عائد کرنے کی ضرورت کیوں پڑتی؟

تاج الشریعہ جماعت اہل سنت کے سب سے بڑے فقیہ و عالم اور ذمہ دار شخص ہیں یہ اور بات ہے کہ آج آپ اور ضمیر فروشوں کا ایک ٹولہ مخالفت اور بد زبانی پر آمادہ ہے، لیکن کل تک تو آپ بھی انہیں کی مدح خوانی کرتے تھے، کل تک تاج الشریعہ کے ایک ایک جملے کی حفاظت اور تعمیل کے لئے سر سے کفن باندھ کر میدان جہاد میں اترنے والے سپاہی آج اپنے حق میں تاج الشریعہ کے فیصلوں اور فتوؤں سے کیوں مضطرب ہو رہے ہیں؟

حضور تاج الشریعہ نے ممبئی، گجرات، اندور، الہ باد کے عوامی اجلاس اور سمیناروں میں تحریراً اور تقریراً جو کچھ فرمایا وہ حق و صواب ہے، تقریباً ڈیڑھ سال سے جن عبارتوں کے پیچ خم آپ درست کرنے میں لگے ہیں وہ ایمان افروز ہیں نہ فکر انگیز بلکہ ایمان سوز اور وہابیت افروز ہیں۔

اگر اپنے ہی علما کی تردید توہین اور تجہیل کا نام ایمان افروز ہے پھر تو ایمان کا بڑا بھنڈا راہباہیوں اور شیعوں کے یہاں ہونا چاہیے، اس لئے کہ وہ علمائے حق ہی کی توہین نہیں کرتے وہ تو غوث و خواجہ، قطب، ابدال بلکہ صحابہ اور خدا و رسول کی گستاخی کو تو حید خالص اور عین اسلام تصور کرتے ہیں۔ آپ نے فرمایا ہے کہ: عرفان مذہب و مسلک: کا بغور مطالعہ کیجئے تو اس میں علمائے اہل سنت کے تعلق سے کوئی ایسی بات نہیں ملے گی جو ان کے وقار و عظمت کے خلاف ہو اور شرعاً قابل گرفت ہو۔ البتہ بعض؛ جہلائے اہلسنت؛ کے عمل اور فکر و خیال کے بارے میں ضرور مواخذہ و تنبیہ بہ نیت اصلاح ہے، جو اپنی جگہ بالکل صحیح و درست ہے۔

قارئین اندازہ کریں یہ وہی حضرت مصلح و مفکر و دانشور ہیں جو بد مذہبوں کے اساطین کو کافر و مرتد کہنے کو خلاف مصلحت اور غیر مفید بتاتے ہیں، لیکن خود اہلسنت کے بعض علما کو جہلائے اہلسنت بہ نیت تبلیغ و اصلاح کہنے کو ضروری اور درست ٹھراتے ہیں، میں نے پہلے بھی اس گروہ کے تمام افراد سے گزارش کی تھی اور پھر کر رہا ہوں کہ آپ جتنی ہمدردی اساطین روافض و خوارج اور وہابیہ دیابنہ کے لئے رکھتے ہیں نہ زیادہ، کم از کم اتنی ہی ہمدردی اگر اہلسنت کے عوام و خواص کے لئے پیدا کر لیں تو میں سمجھتا ہوں کہ اختلاف کی خلیج کم ہو سکتی ہے۔ اس سے پہلے کئی علمائے آپ سے تحریراً یہ مطالبہ کیا کہ آپ کی کتاب میں کئی مقامات پر علمائے اہلسنت کی توہین متبادر ہے۔ اور فتاویٰ رضویہ وغیرہ کے حوالے سے یہ واضح کیا گیا کہ توہین علما کفر ہے، لیکن آپ

نے وہابیوں، دیوبندیوں اور تبلیغوں کی طرح یہ فیصلہ کر لیا ہے کہ ہمیں کسی کی سنی ہی نہیں ہے بس ہم وہی کہتے رہیں گے جو اب تک کہتے رہے ہیں۔ تم اپنی سی کہے جاؤ ہم اپنی سی کہتے جائیں۔

ہزار ہنگاموں اور شرعی الزامات کے باوجود وہی رٹے رٹائے جملے ایمان افروز، فکر انگیز آپ کے اس ایمان افروز کی حقیقت بس اتنی سی ہے کہ اپنے منہ مٹھو بنے رہیں۔ زمانہ کہہ رہا ہے کہ آپ کی کتاب سے جماعت میں انتشار پیدا ہوا، آپس میں سوال و جواب کا سلسلہ چل پڑا اور آپ ایمان افروز اور فکر انگیز کی تسبیح پڑھ رہے ہیں۔

آپ کی فطرت میں خصلت وہابیت اس طرح رچ بس گئی ہے کہ توہین اکابر کا کوئی موقع ہاتھ سے نہیں جانے دیتے۔ آپ فرماتے ہیں حضرت تاج الشریعہ چوں کہ اس وقت نہ صرف لکھنے پڑھنے سے بلکہ سننے سے بھی بڑی حد تک معذور ہیں، اس لئے ظاہر یہی ہے کہ کسی نے عرفان مذہب و مسلک کی کچھ عبارت سنائی اور کچھ چھوڑ دی، معلوم نہیں کس مقرب اور معتمد عالم یا علامہ نے زبانی طور پر کچھ بتایا اور کچھ چھوڑ دیا۔

اہل دانش خوب سمجھتے ہیں کہ جناب کا نشانہ کہاں ہے اور کیا کہنا چاہتے ہیں، آپ کے انداز میں اگر میں آپ سے کہوں کہ جناب مصباحی صاحب عرصے سے بصارت سے کافی حد تک محروم تو تھے ہی، چند سال پہلے برین ہیمرج ہوا جب سے دماغی خلل کے بھی شکار ہو گئے۔ تو کیسا لگے گا؟ حالانکہ صبح ہے اس کے بعد سے ہی آپ کی بے راہ روی طشت از بام ہوئی ہے۔

گویا کہ آپ یہ کہنا چاہتے ہیں حضور تاج الشریعہ کوئی بیان یا تحریر دینے سے پہلے نہ اس کی تحقیق کرتے ہیں اور نہ کچھ جانتے ہیں جو کچھ جس نے بتا دیا بس اسی پر اعتماد کر کے بیان دے دیتے ہیں، اگر ایسا ہی ہے تو پھر حضور تاج الشریعہ کے بیان سے آپ کو مضطرب نہیں ہونا چاہئے تھا، لیکن آپ کی بے چینی بتا رہی ہے کہ تاج الشریعہ کا کوئی بیان نہ بلا تحقیق ہوتا ہے نہ بے تاثیر ہوتا ہے۔ جو فرماتے ہیں وہ حق اور صواب پر مبنی ہوتا ہے اور عوام و خواص میں مقبول ہوتا ہے، آپ نے فرمایا کہ معلوم نہیں کس مقرب اور معتمد عالم و علامہ نے کچھ بتایا اور کچھ چھوڑ دیا، صحیح کہا آپ نے۔ آپ لوگوں سے زیادہ بہتر اس بات کا کس کو تجربہ ہو سکتا ہے۔ کہ کتنا سنا ہے اور کتنا چھوڑنا ہے۔ اس کا اظہار تو حضور تاج الشریعہ مدظلہ العالی نے اپنے اس مقالے میں فرمایا دیا ہے جو چلتی ٹرین میں نماز کے عدم جواز سے متعلق ہے جسے مناظر اہل سنت حضرت علامہ مفتی شمشاد احمد صاحب مصباحی استاذ جامعہ امجدیہ نے ترتیب دیا ہے۔ کسی سے پڑھوا کر سن لیجئے گا کہ مجلس شرعی کے ذمہ داروں نے ناجائز کو جائز کا جامہ پہنانے کیلئے کہاں کی عبارت چھوڑی اور کہاں کی لکھی ہے۔

آپ نے لکھا ہے کہ قرآن و حدیث اور آثار و روایات کے پورے ذخیرے میں کہیں ایسا نہیں ملے گا کہ بلا ضرورت و افادیت کا فرو مرتد کی تکرار کی گئی ہے۔ ارشادات و اقوال ائمہ مجتہدین و فقہائے اسلام و کتب و رسائل اکابر و اسلاف سواد اعظم اہلسنت و الجماعت کا پورا مطالعہ کر جائیے آپ کو ان میں کسی کو کافر و مرتد کہا اور لکھا ہوا اسی وقت ملے گا۔ جب اس کی کوئی ضرورت افادیت مقصود ہو، بلا ضرورت اور بطور عادت کہیں بھی کسی کو کافر و مرتد کہا اور لکھا ہوا نہیں ملے گا۔

فقہیہ اسلام امام احمد رضا قدس سرہ کے رسائل و کتب اس سلسلے میں بھی ہمارے بہترین ہادی و رہنما ہیں کہ ان میں سے جس کا بھی مطالعہ کیا جائے اس کا طرز و طریقہ یہی ہے کہ فرقہ باطلہ کے عقائد و خیالات و افکار کا آپ نے دلائل کے ساتھ رد فرمایا ہے۔ انہیں بار بار بلا ضرورت کافر و مرتد لکھنے کے نمونہ آپ کی کسی کتاب و رسالہ میں نہیں ملیں گے۔

سچ کہا ہے کہ ایک جھوٹ کو چھپانے کیلئے آدمی سو جھوٹ بولتا ہے۔ مصباحی صاحب اب آپ ہی بتائے کہ کافروں اور مرتدوں کو کافر یا مرتد کہنا جائز ہے یا نہیں اگر جائز ہے تو اس کے مواقع کا تعین آپ فرمادیں کہ قبل جمعہ خطیب بد مذہبوں کی بد مذہبی بیان کرے گا یا نہیں اور کرے گا تو کتنی بار اور کتنے وقفے سے کون کون لوگ بد مذہبوں کی تکفیر و تردید کریں گے اور کہاں کہاں؟ ایک شخص کو دارالعلم کے جلسہ میں مدعو کیا گیا یا جامعہ اشرفیہ کے جلسے میں بلایا گیا وہاں وہ رد کرے گا یا نہیں؟

ایک شخص یہ جانتا ہے کہ دیوبندی مسلمان نہیں ہیں۔ لیکن پورے طور پر دلائل اسے از نہیں، اگر کہیں وہابی اور دیوبندی کا تذکرہ آتا ہے تو وہ ان کو کافر کہے گا یا نہیں۔ کس شہر اور کس دیہات کے کون کون سے جلسے میں کسے تکفیر و تردید کا حق ہوگا وضاحت کے ساتھ ثابت کریں۔ یہ بات آپ کے ذہن میں کیسے آئی کے بعض لوگ قلت علم و مطالعہ کے سبب یہ سمجھ بیٹھے ہیں کہ جب تک کسی فرقہ باطلہ کے اساطین کو بار بار کافر و مرتد اور خبیث نہیں کہیں گے تب تک رد فرقہ باطلہ کا حق ادا ہو ہی نہیں سکتا۔

کیا کسی نے اس بات کا ادعا کیا؟ ثبوت شرعی پیش کریں کہ کس عالم و خطیب نے یہ بات کہی اور کب کہی، کہاں کہی اور کن کن لوگوں کے سامنے کہی اور یہ ذکر کرنا ہرگز نہ بھولیں کہ اس نے بار بار کی قید لگائی تو بار بار سے اس کی مراد کیا ہے!

کیا کسی عالم و خطیب یا امام کو آپ نے دیکھا یا اس کا بیان سنا کہ وہ کھڑا ہوا اور شروع کر دیا وہابی دیوبندی کافر و مرتد و خبیث ہیں اشرافی تھانوی، قاسم نانوتوی وغیرہ کافر ہیں کافر ہیں ہلم جزاً آپ مع حواریوں کے قیامت تک یہ ثابت نہیں کر پائیں گے کہ کسی عالم نے ایسا کیا یا اس بات کا دعویٰ کیا، ہاں اپنی ہر تقریر و بیان میں اساطین و ہابیہ دیا بنہ جن سے آپ کے قریبی مراسم ہیں سنی علما تردید کرتے ہیں اور ان کے اوپر لگے فتویٰ کفر کو بیان کرتے ہیں۔

آپ کہتے ہیں کہ بلا حاجت و فائدے کے قرآن و حدیث اور اقوال ائمہ یہاں تک کہ اعلیٰ حضرت فاضل بریلوی کے رسائل و کتب میں بھی انہیں بار بار کافر و مرتد کہنے کے نمونے نہیں ملیں گے۔

اب سنئے قرآن میں اللہ رب العزت ارشاد فرماتا ہے :

قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ وَلَا أَنْتُمْ عَابِدُونَ مَا أَعْبُدُ وَلَا أَنَا عَابِدٌ مَّا عَبَدْتُمْ وَلَا أَنْتُمْ عَابِدُونَ مَا أَعْبُدُ لَكُمْ دِينُكُمْ وَلِيَ دِينٌ دوسری جگہ فرمایا گیا۔ تَبَّتْ يَدَا أَبِي لَهَبٍ إِلَى آخِرٍ۔

یہ بتایے کہ کوئی امام ان جیسی صورتوں کو نماز میں پڑھے گا یا نہیں خوب غور کر لیجئے گا پھر بتائے گا کہ نمازوں میں، تلاوت میں، قُلْ شَرِيفٌ وَغَيْرِهِ میں ان صورتوں کو پڑھا جائے گا یا نہیں؟ بعض لوگ قُلْ شَرِيفٌ کا آغاز ہی قُلْ يَا أَيُّهَا الْكَافِرُونَ سے کرتے ہیں فرمائیے کیا کہیں گے؟ آپ کے مطابق تو ان سب صورتوں کو زندگی میں ایک بار بھی پڑھ یا س لیا تو کافی ہو جائیگا، اس لیے کہ بار بار پڑھنا تو آپ کے مطابق صحیح نہیں اس لئے کہ جتنی بار پڑھے گا اتنی بار کافر کافر کی تکرار ہوگی۔

اب آئے اعلیٰ حضرت کی بارگاہ میں، آپ نے ضرورت و افادیت کی قید لگا کر یہ سمجھا تھا کہ شاید یہ شرطیں آپ کو مفید ہوں لیکن یہاں بھی وہی بے مرادی ہاتھ لگی، سنئے غور سے اعلیٰ حضرت کیا فرماتے ہیں۔

دشمن احمد پہ شدت کیجئے	ملحدوں کی کیا مروت کیجئے
ذکر ان کا چھیڑیے ہر بات میں	چھیڑنا شیطان کا عادت کیجئے
مثل فارس زلزلے ہوں نجد میں	ذکر آیات ولادت کیجئے
غیظ میں جل جائیں بے دینوں کے دل	یا رسول اللہ کی کثرت کیجئے
کیجئے چرچہ انہی کا صبح و شام	جان کافر پر قیامت کیجئے
شرک ٹھہرے جس میں تعظیم حبیب	اس برے مذہب پہ لعنت کیجئے

یہاں تو اعلیٰ حضرت فرماتے ہیں کہ ہر بات میں آقا کا ذکر ہونا چاہے اور جو مخالفین، گستاخ رسول ہیں ان کو چھیڑنا اپنی عادت بنا لیجئے اب فرمائیے کیا کہیں گے؟

ان اشعار میں اعلیٰ حضرت امام اہل سنت فاضل بریلوی علیہ الرحمہ نے وہابیہ دیوبندیہ کو کافر، شیطان، ملحد کہا۔ آپ فرماتے ہیں حبیب پاک ﷺ کا ذکر صبح و شام اس غرض سے ہوتا کہ وہابیوں، دیوبندیوں کا دل جلے، قیامت کا دن کتنا شدید اور مصیبت کا ہوگا اعلیٰ حضرت فرماتے ہیں کہ حضور ﷺ کا تذکرہ صبح و شام اس لیے کیجئے کہ وہابیوں دیوبندیوں کا دل جلے، منع کریں تو لوگ وہابی کہیں نہ منع کر پائیں تو اندر ہی اندر کڑھیں۔ ایک جگہ اور اعلیٰ حضرت فرماتے ہیں۔

تجھ سے اور جنت سے کیا مطلب وہابی دور ہو

ہم رسول اللہ کے جنت رسول اللہ کی

اعلیٰ حضرت کے ان اشعار سے تو یہ پتہ چلتا ہے کہ بد مذہب، گستاخ رسول و گستاخ صحابہ و اہل بیت و گستاخ اولیاء اللہ کیلئے کوئی ہمدردی اور نرمی نہیں ہونی چاہئے بلکہ ان پر سختی کی جائے۔ مقاطعہ کیا جائے۔ ایمان کو تازگی اور روح کو سرور بخشنے والا اب اعلیٰ حضرت کے فتاویٰ سے ایک فتویٰ ملاحظہ

فرمائیے۔ سنیت کو جلا بخشنے والا، وہابیت کو فنا کر دینے والا اور اہل بدعت کے بھی خواہوں کی تیا غرق کر دینے والا۔ اعلیٰ حضرت امام اہلسنت کا فتویٰ مبارکہ ذیل کے سطور میں ملاحظہ فرمائیں۔ یقیناً ہر متصلب سنی کا سینہ چوڑا ہو جائے گا اور صلح کل کے مریضوں کا غم دو بالا ہو جائے گا۔

مسئلہ ۴۹ از سرکارِ جمیر مقدس لنگر گلی  
مسئلہ حکیم غلام علی

۶ شوال ۱۳۳۹ھ

کیا فرماتے ہیں علمائے دین اس مسئلہ میں کہ امام جامع درگاہ شریف حضرت خواجہ غریب نواز رحمۃ اللہ علیہ بعد ہر نماز یہ کہتا ہے کہ اے خداوند کریم! غیر شرعی داڑھی منڈے جھوٹے دعویٰ دارانِ خلافت کو سچا دعویٰ دارِ خلافت بنا دے اور جب کبھی وہابیوں کا ذکر ہوتا ہے تو ان کے مولویوں کو اور جو مولوی خلافت کو اپنے پیٹ بھرنے کا پیشہ بناتے ہیں اور ان کے سب پیروں کو خوب برا کہتا ہے ان کے پیچھے بموجب شرع مطہرہ نماز پڑھنا جائز ہے۔ اور جو مولوی اس کے پیچھے نماز پڑھنا حرام بتائے اس کیلئے شرعاً کیا حکم ہے۔ اگر یہ بحث مسجد میں ہوتی ہے تو مسجد کی توہین ہوتی ہے یا نہیں بینوا بالنفصیل توجروا عند الرب الجلیل۔

الجواب۔ اس دعاء میں کوئی حرج نہیں اور وہابیہ کی برائی بیان کرنا فرض ہے۔ یوں ہی جھوٹے مدعیانِ خلافت اور اس نام سے شکم پروران پر آفت کی شاعت سے مسلمانوں کو آگاہ کرنا ضروری ہے اور مسجد کے مجمع مسلمانان ہوان بیانوں کا بہتر موقع ہے اور اس میں مسجد کی کچھ توہین نہیں کہ مساجد ذکر اللہ کیلئے بنائی گئی ہیں اور نہی عن المنکر اور بیان شاعت گمراہانِ اعظم طرق ذکر اللہ واجل احکام شرعیۃ اللہ سے ہے۔ حدیث میں نبی صلی اللہ علیہ وسلم فرماتے ہیں 'اترعون عن الذکر الفاجر متی يعرفہ الناس اذکروا الفاجر بما فیہ یحذرہ الناس' کیا فاجر کو برا کہنے سے پرہیز کرتے ہو۔ لوگ اسے کب پہچانیں گے، فاجر کی برائیاں بیان کرو کہ لوگ اس سے بچیں (فتاویٰ رضویہ جلد ۶۔ صفحہ نمبر ۵۹۷-۵۹۶ مترجم) اب بتائیں اعلیٰ حضرت سے یہ سوال کرنے والے کوئی عام آدمی نہیں بلکہ سرکارِ اعظم خواجہ غریب نواز رضی اللہ عنہ کے حکیم غلام علی ہیں۔ سوال کرنے والا پوچھتا ہے کہ ہر نماز کے بعد جھوٹے دعویٰ دارانِ خلافت کو سچا دعویٰ دار

بننے کی دعا اور جب کبھی وہابیوں کا ذکر آجائے تو ان کے مولویوں اور ان کے پیروں کو خوب برا کہتا ہے۔

اعلیٰ حضرت فرماتے ہیں نہ اس دعا میں کچھ حرج ہے نہ وہابیوں کو برا کہنا غلط ہے بلکہ وہابیوں کی برائی بیان کرنا فرض ہے۔ آگے اعلیٰ حضرت فرماتے ہیں جھوٹے دعویٰ دارانِ خلافت اور شکم پروروں کی شاعت کو بیان کرنا اور وہابیہ کی برائی بیان کرنا اعظم طرق ذکر اللہ واجل احکام شرعیۃ اللہ ہے۔ اور یہ کام مسجد میں بہتر ہے اس لئے کہ مسجد مجمع مسلمانان ہے۔ اب بتائیں۔ آپ تو کہتے تھے کہ کہیں بھی فرقہ باطلہ کے اساطین کو کافر و مرتد نہیں کہا گیا حالانکہ اس فتویٰ مبارکہ سے پتہ چلتا ہے کہ اگر ہر نماز کے بعد بھی وہابیہ کی خباثت کو بیان کیا جائے تو غلط نہیں بلکہ صحیح ہے۔ اور کہنا چاہئے اس لئے کہ داڑھی منڈانا نماز نہ پڑھنا اور دیگر بد اعمالیوں میں ملوث ہونا بڑا جرم ہے۔ لیکن وہابیت تمام فسق و فجور اور معصیت سے بڑا جرم ہے، اس لئے وہابیوں کے مکرو فریب سے عوام کو بچانا بہت ضروری ہے، وہابیوں کو کافر و مرتد کہنا چاہئے اور بار بار کہنا چاہئے تاکہ لوگ اس سے غافل نہ ہو جائیں، جس طرح سے ہر تقریر و تحریر میں فضائل نماز بیان کرنا، بے نمازی کی شاعت کو ذکر کرنا داڑھی منڈوں کے گناہ کو ظاہر کر کے لوگوں کو اس برے فعل سے باز رکھنا غلط نہیں۔ اسی طرح ہر موقع پر وہابیوں، دیوبندیوں کو بار بار کافر و مرتد کہنا صحیح ہی نہیں بلکہ ایک سچے عالم کی شان ہے۔ اسلئے کہ بد عملی سے بڑا گناہ بد اعتقادی ہے۔ اور جب بد اعتقادی سب سے بڑا جرم ہے تو سب سے پہلے اور سب سے زیادہ اس جرم سے لوگوں کو آگاہ کرنا چاہئے۔

جاری ہے۔۔۔۔

انیس عالم سیوانی

جنرل سکریٹری امام احمد رضا فاؤنڈیشن لکھنؤ

۲۱ رذوالحجہ ۱۴۳۵ھ

مطابق ۱۷ اکتوبر ۲۰۱۴ء